
కాశీ వంచకక్‌ు - భాలార్ధముతో న 


కాశీ పంచకమును రచించినవారు జగద్దురువులు శ్రీ ఆది శంకరులు. 
కాశీ అనే పేరు తలచుకుంటేనే సకల పాపములు పటాపంచలు అవుతాయని ప్రతీతి. 
జగదీశ్వరుడైన ఆది శంకరుడు - విశ్వనాధుడుగా విశాలాక్షి, అన్నపూర్ణలతో సహా కొలువై 
ఉన్న పుణ్య ప్రదేశము * కాళి ”. శివుని జటాజూటము నుండి జాలువారిన గంగ ప్రవహిస్తున్న 
ప్రదేశము కాళి. మణికర్ణికలో సహా అనేక పుణ్య తీర్ధములు కొలువై ఉన్నది కాశీలోనే. మహా 
శృశానము కాళి. 


అంత పవిత్రమైన కాశీ నగరాన్ని భౌతికముగా దర్శించి మనము మురిసి పోతుంటాము. 
జగద్దురువులు శ్రీ ఆది శంకరులు తన మనోనేత్రముతో ఎలా తిలకించారో ఇప్పుడు చూద్దాము. 


01 మనో నివృత్తి; పరమేపశాంతిః 
సా తీరవర్యా మణికరికా చ। 
థి రం 

జ్ఞానప్రవాహా విమలాదిగంగా 


సా కాశికాహం నిజబోధరూపా॥ 


ఆత్మ సంబంధమైన నిజ జ్ఞానస్వరూపమై, మనసుకు శాంతిని ప్రసాదించే, జీవులకు 
ప్రశాంతతను కలిగించే పవిత్ర జలములలో మణికర్ణికగా, గంగ అనే జ్ఞానస్వరూపిణిగా 
విరాజిల్లే కాశికా పురమును నేను. 


02. యన్యామిదం కల్పిత మింద్రజాలం 
చరాచరం భాతి మనోవిలాసం। 
సచ్చిత్సుఖైకా పరమాత్మరూవా 
సా కాశికాహం నిజబోధరూపా॥ 


జ్ఞానస్వరూపమై, నిజమని భ్రాంతిని కలిగించే ఈ చరాచర జగత్తులో ప్రకాశ 
వంతమై, అంతులేని ఆత్మానందమును కలిగించే, సచ్చిదానంద పరబ్రహ్మ స్వరూపమైన 
కాశికా పురమును నేను; 

03. కోశేషు పంచస్వధిరాజమానా 
| _ బుద్ధిర్భవానీ ప్రతిదేహగేహం; 
సాక్షై శివ; సర్వగతో అంతరాత్మా 
సా కాశికాహం నిజబోధరూపా॥ 


పరమాత్మ సాక్షాత్మార జ్ఞానమునై, భవానీ స్వరూపమనే దేహములో అయిదు 
చక్రములకు సంబంధించిన జ్ఞానమునై, ఇందుకు సాక్షిగా స్వయముగా పరమెశ్వరుడు 
నిలచి ఉన్న కాశికా పురమును కన్ను 


04. కాశ్యాంహి కాశ్యతే కాశీ, కాశీ సర్వప్రకాశికా। 
సా కాళీ విదితా యేన, తేన ప్రాప్తా హి కాశికా! 


కాశీ నగరము కాశిలోనే వసించి ఉన్నది. ఈ జ్ఞానమును పొందినప్పుడే జీవుడు 
కాశీనగరమును చేరుకొనగలడు. 


05. కాళీక్షేత్రం శరీరం త్రిభువనజనసీ వ్యాపిని జ్ఞానగంగా 
భక్తి శ్రద్దా గయేయం నిజగురుచరణధ్యానయోగప్రయాగః। 
విశ్వేశో యం తురీయః సకలజనమనః సాక్షిభూతో అంతరాత్నా 
దేహే సర్వం మదీయే యది వసతి పునస్తిర్షమన్యత్మిమస్తి 
నా శరీరమే కాశీ క్షేత్రమై, నా భక్తియే జ్ఞానమునకు ప్రతిరూపమైన గంగా 
ప్రవాహముగా ఎల్లెడలా ప్రవహించే మాతృ స్వరూపమై, నేను పొందిన జ్ఞానస్వరూపమైన 
నా ధ్యానమే గయా స్వరూపమై, నా గురువు యొక్క పాద సేవయే ప్రయాగయై, నాలో 


ఉన్న అంతరాత్మయే అన్ని జీవులలోనూ స్థిరుడై ఉన్న సర్వాంతర్యామి అయిన భగవత్‌ 
స్వరూపమైనపుడు నాకు ఇతర తీర్ధములతో పని ఏమున్నది. 

